

## الرحیق المختوم کے اسلوب کا تحقیقی جائزہ

☆ پروفیسر ڈاکٹر حافظ عبدالغنی ☆

☆ ڈاکٹر شازیہ رمضان ☆

### Abstract

The people are indulged in different problems at the present time. Solution to there difficult cirmstances is to follow life of Holy Prophet (S.A.W.). The details about his research are preserved in the major books. These books were the need and beauty of every period. Moulana Safi ur Rehman Mubarkpuri is also one of the popular writers of search. His book Al-Raheeq-al-Makhtoom has much importance in the search literature. The writer adopted very impressive style which is a source of interest for readers. He elaborated the events of search in a simple literary and argumentative way which highlighted all the aspects of seerah before the readers and they life of prophet (S.A.W.) make determination of follow. The book is considered an encyclopedia in the field of search of prophet (S.A.W.).

---

☆ ڈائریکٹر انسٹیٹیوٹ آف لٹیکوچر سندھ یونیورسٹی جامشورو۔

☆☆ لیکچرر شعبہ علوم اسلامیہ زرعی یونیورسٹی فیصل آباد۔

## الرحیق المختوم کے اسلوب کا تحقیقی جائزہ

سیرت نگاری اسلامی تاریخ میں ایک سدا بہار موضوع کی حیثیت رکھتا ہے۔ تاریخ و سوانح کے میدان میں حضرت محمد ﷺ کی ذات کے علاوہ کوئی دوسری شخصیت ایسی دکھائی نہیں دیتی کہ جس کی ولادت سے وفات تک کے عرصہ حیات کی تمام تر تفصیلات کو بمعہ جزئیات کے ایک تحقیقی انداز اور جامع اسلوب میں تحریر کیا گیا ہو۔ نبیؐ کی سیرت پر جہاں مسلمانوں نے ہزاروں کتب لکھیں آپؐ کی سیرت کا یہ اعجاز ہے کہ ہر زمانے میں ہر زبان، ہر زمانے میں سیرت کے ہر پہلو پر کتا میں تصنیف کی گئیں اور اسی طرح آپؐ کی سیرت کا ذکر جو قرآن کریم سے شروع ہوا ہے قیامت تک جاری رہے گا۔

برصغیر پاک و ہند بھی مسلمانوں کے مورخین اور مصنفین کا مرکز رہا۔ یہاں اسلام کی اشاعت و ترویج کے ساتھ سیرت نگاری پر بالخصوص بہت سے لوگوں نے کام کیا اور بڑی بڑی ضخیم کتابیں لکھیں جن میں آنحضورؐ کی سیرت کے ہر گوشہ کو ایک نئے، دلکش اور موثر انداز سے لوگوں کے سامنے پیش کیا۔ اگر نظر عمیق سے دیکھا جائے تو ان گنت شخصیات میں جنہوں نے سیرت پر لکھا ان میں سے ایک مولانا صفی الرحمن مبارک پوری بھی قابل ذکر ہیں۔ مولانا موصوف نے اپنی کتاب ”الرحیق المختوم“ کی صورت میں قارئین کو حضور ﷺ کی سیرت اور تعلیمات کے سلسلہ میں وقیع مواد دیا۔ اس کتاب میں جس انداز، اسلوب اور منہج سے مولانا صاحب نے سیرت رسولؐ پر لکھا اس کا انداز تحقیقی، تخلیقی اور ادبی ہے۔ یہ اس دور کی ایک عظیم شاہکار ہے۔ یہ سیرت پر ایک جامع انسائیکلو پیڈیا ہے۔ اس لئے میں نے ضروری سمجھا کہ اس کتاب کے اسلوب اور منہج کا ایک تحقیقی جائزہ قارئین کے سامنے پیش کیا جائے تاکہ سیرت پر لکھی جانے والی اس کتاب کی تمام خوبیاں اور خصائص سامنے آسکیں۔

مولانا صفی الرحمن مبارک پوری ایک کامیاب اور عمدہ قلم کار تھے۔ آپ کی تحریر کا ایک ایک لفظ آپ کی تحقیق و تدقیق پسندی کا غماز ہے۔ اس کی واضح مثال آپ کی شاہکار تالیف الرحیق المختوم ہے۔ کتاب رحیق المختوم بے شمار خصوصیات کی حامل ہے ان میں چند ایک تذکرہ کیا جاتا ہے۔

موثر دلکش انداز بیان:

الرحیق المختوم اپنے موثر طاقت ور اسلوب اور دلکش انداز بیان کی وجہ سے تمام کتب سیرت میں نمایاں مقام رکھتی ہے۔ مثال کے طور پر اس کتاب میں جہاں غزوہ بدر کا ذکر آتا ہے وہاں آپ کا انداز اگر دیکھا جائے تو بہت خوبصورت، دلکش اور موثر ہے۔ جب یوم بدر میں گھمسان کی جنگ شروع ہوئی اور نہایت زور کارن پڑا تو لڑائی شباب پر آگئی تو آپ ﷺ نے دعا فرمائی۔ اور اللہ تعالیٰ نے دعا قبول فرمائی اور ایک ہزار فرشتوں سے مسلمانوں کی مدد فرمائی۔

جب آپ ﷺ کو دعا کی قبولیت کی خوشخبری ملی تو آپ ﷺ بہت خوش ہوئے۔ اس کے بعد کے واقعہ کو صاحب کتاب یوں بیان کرتے ہیں۔

## الرحیق المختوم کے اسلوب کا تحقیقی جائزہ

شدوا، وحرضهم علی القتال، قائلا: والذی نفس محمد بیدہ لا یقاتلہم الیوم رجل فیقتل صابرا محتسبا مقبلا غیر مدبر، الا ادخلہ اللہ الجنۃ۔ (۱)

ترجمہ: اس کے بعد رسول اللہ نے جوابی حملے کا حکم دیا اور جنگ کی ترغیب دیتے ہوئے فرمایا: شدوا۔ چڑھ دوڑو۔ اس ذات کی قسم جس کے ہاتھ میں محمد ﷺ کی جان ہے ان سے جو آدمی بھی ڈٹ کر، ثواب سمجھ کر، آگے بڑھ کر اور پیچھے نہ ہٹ کر لڑے گا اور مارا جائے گا اللہ اسے ضرور جنت میں داخل کرے گا۔

مذکورہ اسلوب سے یہ نتیجہ نکلتا ہے کہ واقعی آپ کا دعا کے بعد صحابہ کو جس انداز سے جنگ میں لڑنے کا حکم دینا وہ بہت ہی پرکشش ہے۔

سادگی:

مبارک پوری کی تحریروں میں بہت سادگی پائی جاتی ہے۔ خواہ ایک جملہ ہو یا تحریر وہ بہت آسان الفاظ اور سادگی سے واقعہ کو بیان کرتے ہیں کہ قاری کو عبارت پڑھنے میں اور سمجھنے میں کوئی دقت نہیں ہوتی۔ یہی الرحیق المختوم کی خوبی ہے کہ یہ جامع اور مختصر ہونے کے ساتھ ساتھ بہت سادہ اور آسان الفاظ میں لکھی گئی ہے۔ یوں تو یہ پوری کتاب ہی سادہ اور آسان الفاظ میں لکھی گئی ہے۔ ذیل میں اس کی سادگی کی مثال دی گئی ہے

سریہ خرار کے واقعہ کو انتہائی سادگی سے بیان کرتے ہوئے مولانا صاحب لکھتے ہیں:

بعث رسول اللہ ﷺ سعد بن ابی وقاص فی عشرين راکبا، يعترضون عيرا لقريش، وعهد اليه ان لا يجاوز الخرار، فخرجوا مشاة يكمنون بالنهار ويسیرون باللیل حتی بلغوا الخرار صبیحة خمس، فوجدوا العیر قد مرت بالامس۔ (۲)

ترجمہ: رسول اللہ ﷺ نے اس سریہ کا امیر حضرت سعد بن ابی وقاص کو مقرر فرمایا اور انہیں بیس آدمیوں کی کمان دے کر قریش کے ایک قافلے کا پتہ لگانے کے لئے فرمایا اور یہ تاکید فرمادی کہ خرار سے آگے نہ بڑھیں۔ یہ لوگ پیدل روانہ ہوئے۔ رات کو سفر کرتے ہوئے اور دن میں چھپرہتے تھے۔ پانچویں روز صبح خرار پہنچے تو معلوم ہوا کہ قافلہ ایک دن پہلے جا چکا ہے۔

منظر کشی:

اس شاہکار تصنیف کی ایک خوبی منظر کشی ہے۔ وہ واقعات کو یوں بیان کرتے ہیں کہ آنکھوں کے سامنے اس کا نقشہ کھینچ جاتا ہے۔

پھر مصنف حضرت محمد ﷺ کی مکہ سے مدینہ ہجرت اور پھر قباء میں تشریف آوری کا جو منظر کھینچا ہے وہ کچھ یوں ہے کہ:

او فی رجل من یهود علی اطم من اطامهم لا مر ینظر الیه، فبصر برسول اللہ ﷺ واصحابه مبیضین یزول بهم السراب۔ (۳)

ترجمہ: ایک یہودی اپنے کسی ٹیلے پر کچھ دیکھنے کے لئے چڑھا۔ کیا دیکھتا ہے کہ رسول اللہ ﷺ اور آپ ﷺ کے رفقاء سفید کپڑوں میں ملبوس، جن سے چاندنی چمٹک رہی تھی۔

## الرحیق المختوم کے اسلوب کا تحقیقی جائزہ

نبوت و رسالت کی چھاؤں میں، کے عنوان سے مصنف آپ ﷺ کی بعثت سے پہلے کا معمول بیان کرتے ہیں کہ جب آپ غار حرا میں تشریف لے جاتے تھے۔

صاحب کتاب غار حرا کا نقشہ یوں پیام فرماتے ہیں:

فكان ياخذ السويق والماء ويذهب الى غار حراء في جبل النور، على مبعدة نحو ميلين من مكة. وهو غار لطيف طوله اربعة اذرع، وعرضه ذراع وثلاثة ارباع ذراع من ذراع الحديد۔ (۴)

ترجمہ: آپ ﷺ ستواور پانی لے کر مکہ سے کوئی دو میل دور کوہ حرا کے ایک غار میں جا رہے۔ یہ ایک مختصر سا غار ہے جس کا طول چار گز اور عرض پونے دو گز ہے۔ یہ نیچے کی جانب گہرا نہیں ہے بلکہ ایک مختصر راستے کے بازو میں اوپر کی چٹانوں کے باہم ملنے سے ایک مثلث کی شکل اختیار کئے ہوئے ہے۔ مسلمانوں کی پہلی عید سعید کی منظر کشی یوں بیان کرتے ہیں:

ومن احسن المواقع واروع الصدقات ان اول عيد جعيد به المسلمون في حياتهم هو العيد الذي وقع في شوال سنة ۵۲ اثر الفتح المبين الذي حصلوا عليه في غزوة بدر، فما اروع هذا العيد السعيد الذي جاء به الله بعد ان توج هامتهم بتاج الفتح والعز، وما اروع منظر تلك الصلاة التي صلوها بعد ان خرجوا من بيوتهم يرفعون اصواتهم بالتكبير والتوحيد والتحميد، وقد فاضت قلوبهم رغبة الى الله، وحنينا الى رحمة ورضوانه بعد ما اولاهم من النعم، وايدهم به من النصر۔ (۵)

ترجمہ: پھر نہایت نفیس موقع اور خوشگوار اتفاق یہ تھا کہ مسلمانوں نے اپنی زندگی میں پہلی عید جو نمائی وہ شوال کی عید تھی۔ جو جنگ بدر کی فتح مبین کے بعد پیش آئی۔ کتنی خوشگوار تھی یہ عید سعید جس کی سعادت اللہ تعالیٰ نے مسلمانوں کے سر پر فتح و عزت کا تاج رکھنے کے بعد عطا فرمائی اور کتنا ایمان افزہ تھا اس نماز عید کا منظر جسے مسلمانوں نے اپنے گھروں سے نکل کر تکبیر و توحید اور تحمید و تسبیح کی آوازیں بلند کرتے ہوئے میدان میں جا کر ادا کیا تھا۔ اس وقت حالت یہ تھی کہ مسلمانوں کے دل اللہ کی دی ہوئی نعمتوں اور اس کی کی ہوئی تائید کے سبب اس کی رحمت و رضوان کے شوق سے لبریز اور اس کے رغبت کے جذبات سے معمور تھے اور ان کی پیشانیوں اس کے شکرو سپاس کی ادائیگی کے لئے جھلکی ہوئی تھیں۔

تکرار و واقعات سے احتراز:

صفی الرحمن کے اسلوب کی ایک اور خوبی یہ ہے کہ وہ تکرار و واقعات سے احتراز کرتے ہیں۔ جو واقعہ بیان کر دیتے ہیں اس کو بار بار ذکر نہیں کرتے بلکہ اجمالی بیان سے اس واقعہ کی نشاندہی کر دیتے ہیں۔

## الرحیق المختوم کے اسلوب کا تحقیقی جائزہ

یہی وجہ ہے کہ یہ کتاب سیرت النبی ﷺ پر جامع اور مختصر لکھی گئی ہے۔ یوں تو انہوں نے بہت سے واقعات کا اجمالی ذکر فرمایا مگر یہاں چند واقعات بیان کئے جاتے ہیں:

پہلی بیعت عقبہ کے واقعہ کے شروع میں لکھتے ہیں:

والرباع: ربع الغنیمۃ۔ (۶)

مال غنیمت کا چوتھائی حصہ۔

والصفی: ما یصفیہ رئیس لنفسہ قبل القسمة۔ (۷)

وہ مال جسے تقسیم سے پہلے ہی سردار اپنے لئے منتخب کر لے۔

والشیطۃ: ما اصاب رئیس فی الطريق قبل ان یصل الی بیضة القوم۔ (۸)

وہ مال جو اصل قوم تک پہنچنے سے پہلے راستے ہی میں سردار کے ہاتھ لگ جائے۔

والفضول: ما فضل من القسمة مما لا تصح قسمة علی عدد الغزاة، کالبعیر والفرس ونحوہما۔ (۹)

وہ مال جو تقسیم کے بعد بچ رہے اور غازیوں کی تعداد پر برابر تقسیم نہ ہو۔ مثلاً تقسیم سے بچے ہوئے اونٹ گھوڑے

وغیرہ ان سب اقسام کے مال سردار قبیلہ کا حق ہوا کرتے تھے۔

قد ذکرنا ان ستة من اهل یثرب اسلموا فی موسم الحج سنة ۱۱ من النبوة، و واعدوا

رسول اللہ ﷺ ابلاغ رسالته فی قومہم۔ (۱۰)

ہم بتا چکے ہیں کہ نبوت کے گیارہویں سال موسم حج میں یثرب کے چھ آدمیوں نے اسلام قبول کر لیا تھا اور

رسول اللہ ﷺ سے وعدہ کیا تھا کہ اپنی قوم میں جا کر آپ ﷺ کی رسالت کی تبلیغ کریں گے۔

ہجرت کے بعد جب آپ ﷺ کا پہلی دفعہ مدینہ منورہ میں داخلہ ہوا اور آپ ﷺ بنو النجار گئے پھر ابو ایوب انصاری کے

مکان کے سامنے نزول فرمایا اور جو کچھ ہوا اس کے اجمالی ذکر وہ نئے معاشرے کی تشکیل میں بیان کرتے ہیں کہ:

ان نزول رسول اللہ ﷺ بالمدينة فی بنی النجار کان یوم الجمعة (۱۲ ربيع الاول سنة

۵ الموافق ۲۷ ستمبر سنة ۲۶م)، و انه نزل فی ارض امام دار ابی ایوب، وقال ههنا

المنزل ان شاء اللہ، ثم انتقل الی بیت ابی ایوب۔ (۱۱)

ترجمہ: رسول اللہ ﷺ نے مدینے میں بنو النجار کے یہاں جمعہ ۱۲ ربیع الاول ۲۷ ستمبر ۲۶ء کو حضرت

ابو ایوب انصاریؓ کے مکان کے سامنے نزول فرمایا تھا اور اسی وقت فرمایا تھا کہ ان شاء اللہ یہیں منزل ہوگی پھر

آپ ﷺ حضرت ابو ایوب انصاری کے گھر منتقل ہو گئے تھے۔

اس اجمالی واقعہ کے ذکر کے بعد وہ مسجد نبوی کی تعمیر کا ذکر تفصیل سے بیان کرتے ہیں۔

ہجرت کے بعد کے حالات کا ذکر کرتے ہوئے وہ عنوان تحریر کرتے ہیں۔ ہجرت کے بعد مسلمانوں کے خلاف قریش کی فتنہ خیزیوں اور عبداللہ بن ابی سے نامہ و پیام اس عنوان کے تحت وہ واقعات تحریر کرتے ہیں جن میں ہجرت کے بعد بھی مسلمانوں کے خلاف سازشیں جاری تھیں۔ ہجرت کے واقعات بیان کرنے سے پہلے وہ مکہ کے حالات تحریر کرتے ہیں جن میں کفار مکہ نے مسلمانوں پر ظلم کئے اور ہجرت سے پہلے ان کو کن کن حالات سے گزرنا پڑا۔

كفار مكة من التنكيلات والويلات ضد المسلمين، وما فعلوا بهم عند الحجرة، مما استحقوا لاجلها المصادرة والقتال، الا انهم لم يكونوا ليفيقوا من غيهم، ويمتنعوا عن عدوانهم، بل زادهم غيظا ان فاتهم المسلمون ووجدوا ما منا ومقرا بالمدينة۔ (۱۲)

ترجمہ: کفار مکہ نے مسلمانوں پر کیسے کیسے ظلم و ستم کے پہاڑ توڑے تھے اور جب مسلمانوں نے ہجرت شروع کی تو ان کے خلاف کیسی کیسی کارروائیاں کی تھیں جن کی بناء پر وہ مستحق ہو چکے تھے کہ ان کے اموال ضبط کر لئے جائیں اور ان پر بزن بول دیا جائے مگر اب بھی ان کی حماقت کا سلسلہ بند نہ ہوا اور وہ اپنی ستم رانیوں سے باز نہ آئے بلکہ یہ دیکھ کر ان کا جوش غضب اور بھڑک اٹھا کہ مسلمان ان کی گرفت سے چھوٹ نکلے ہیں اور مدینے میں انہیں ایک پر امن جائے قراصل گئی ہے۔

بلغ انداز بیان:

ان کی تحریر میں بلاغت کا عنصر بھی نمایاں ہے جس سے ان کی تحریر اور زیادہ حسین ہو جاتی ہے۔ آپ کم سے کم الفاظ میں زیادہ سے زیادہ مطلب بیان کرنے کا فن جانتے ہیں۔ سیرت النبی ﷺ کی زندگی مبارک کے ہر واقعہ کو جس طرح تفصیل سے بیان کیا اور پھر ہر واقعہ کے آخر میں جس بلاغت سے وہ واقعہ پھر بیان کیا کہ قاری پڑھتے وقت حیران رہ جاتا کہ اس نے یہی واقعہ کچھ صفحات میں اتنی تفصیل سے پڑھا تھا جس کو صاحب کتاب بعد میں بلاغت کے ساتھ تحریر کر رہے ہیں۔

بلغ انداز بیان کی چند مثالیں درج ذیل ہیں۔

”غزوہ بدر دوم“ میں مسلمانوں کی جیت اور شان و شوکت کا ذکر کچھ یوں کرتے ہیں:

واما المسلمون فاقاموا بدرا ثمانية ايام ينتظرون العدو، وباعوا ما معهم من التجارة فربحوا بدرهم درهمين، ثم رجعوا الى المدينة وقد انتقل زمام المفاجأة الى ايديهم، وتوطدت هيبتهم في النفوس وسادوا على الموقف۔ (۱۳)

ترجمہ: ادھر مسلمانوں نے بدر میں آٹھ روز تک ٹھہر کر دشمن کا انتظار کیا اور اس دوران اپنا سامان تجارت بیچ کر ایک درہم کے دو درہم بناتے رہے پھر اس کے بعد اس شان سے مدینہ واپس آئے کہ جنگ میں پیش قدمی ان کے ہاتھ آچکی تھی دلوں پر ان کی دھاک بیٹھ چکی تھی اور ماحول پر ان کی گرفت مضبوط ہو چکی تھی۔

پھر جنگ احزاب کے بارے میں فرماتے ہیں کہ:

ان معركة الاحزاب لم تكن معركة خسائر، بل كانت معركة اعصاب، لم يجر فيها قتال مرير، الا انها كانت من احسم المعارك في تاريخ الاسلام، تمخضت عن تخاذل المشركين، و افادت ان اية قوة من قوات العرب لا تستطيع استئصال القوة الصغيرة التي تنمو في المدينة، لان العرب لم تكن تستطيع ان تاتي بجمع اقوى مما انت به في الاحزاب۔ (۱۳)

جنگ احزاب درحقیقت نقصان جان و مال کی جنگ نہ تھی بلکہ اعصاب کی جنگ تھی۔ اس میں کوئی خونریز معرکہ پیش نہیں آیا لیکن یہ پھر بھی اسلامی تاریخ کی ایک فیصلہ کن جنگ تھی۔ چنانچہ اس کے نتیجے میں مشرکین کے حوصلے ٹوٹ گئے اور یہ واضح ہو گیا کہ عرب کی کوئی بھی قوت مسلمانوں کی اس چھوٹی سے طاقت کو جو دینے میں نشوونما پا رہی ہے ختم نہیں ہو سکتی کیونکہ جنگ احزاب میں جتنی بڑی طاقت فراہم کی گئی اس سے بڑی طاقت فراہم کرنا عربوں کے بس کی بات نہ تھی۔

غزوہ مرسع کے بعد کی فوجی مہمات کو نہایت بلیغ انداز میں بیان کرتے ہیں کہ:

هذه هي السرايا والغزوات بعد الاحزاب، وبنی قريظة، لم يجر في واحدة منها قتال مرير و انما وقعت فيما وقعت مصادمة خفيفة، فليست هذه البعوث الا دوريات استطلاعية، او تحركات تاديسية، لارهاب الاعراب والاعداء الذين هم يستكينوا بعد۔ (۱۵)

ترجمہ: یہ ہیں وہ سرایا اور غزوات جو جنگ احزاب و بنی قریظہ کے بعد پیش آئے۔ ان میں سے کسی بھی سرایا یا غزوہ میں کوئی سخت جنگ نہیں ہوئی۔ صرف بعض بعض میں معمولی قسم کی جھڑپیں ہوئی۔ لہذا ان مہموں کو جنگ کے بجائے طلایہ گردی، فوجی گشت اور تادیبی حرکت کہا جاسکتا ہے جس کا مقصد ڈھٹ بدوؤں اور اکڑے ہوئے دشمنوں کو خوف زدہ کرنا تھا۔

**مشکل الفاظ کی تشریح:**

قاری کے لئے ایک اور سہولت مہیا کرتے ہوئے مشکل الفاظ کی تشریح کر دیتے ہیں تاکہ قاری کو کتاب پڑھتے ہوئے کوئی دقت محسوس نہ ہو اور وہ اس کتاب کو گہری نظر سے پڑھے جہاں الفاظ مشکل ہیں یا عربی زبان و ادب کے لحاظ سے استعمال کے جارہے ہیں۔ ان الفاظ کی تشریح انہوں نے کر دی ہے۔ جس کی مثال درج ذیل ہے۔

مولانا صاحب ”سریہ سیف البحر“ کا واقعہ لکھتے ہیں:

امر رسول اللہ ﷺ علی هذه السرية حمزة بن عبدالمطلب، وبعثه في ثلاثين رجلا من المهاجرين، يعترض عيراً لقريش جاءت من الشام، وفيها ابو جهل بن هشام في ثلاثمائة رجل، فبلغوا سيف البحر من ناحية العيص۔ (۱۶)

ترجمہ: رسول اللہ ﷺ نے حضرت حمزہ بن عبدالمطلب کو اس سریہ کا امیر بنایا اور تیس مہاجرین کو ان کے زیرِ کمان شام سے آنے والے ایک قریشی قافلے کا پتہ لگانے کیلئے روانہ فرمایا۔ اس قافلے میں تین سو آدمی تھے جن میں ابو جہل بھی تھا۔ مسلمان عیص کے اطراف میں ساحل سمندر کے پاس پہنچے تو قافلے کا سامنا ہو گیا۔ مصنف یہاں اس واقعہ میں عیص کی تشریح کرتے ہوئے لکھتے ہیں کہ عیص۔ ع کو زیرِ پڑھیں گے۔ بحرِ احمر کے اطراف میں بیع اور مردہ کے درمیان ایک مقام ہے۔

غزوہ ”بنی سلیم“ کہ مقام کدر میں وہ کدر کی تشریح یوں بیان کرتے ہیں:

الکدر، بالضم فالسکون، طیر فی لونھا کدرة، وهو ماء من مياہ بنی سلیم يقع فی نجد علی الطريق التجارية الشرقية الحيوية بین مکة والشام (۱۷)۔

ترجمہ: کدر۔ ک پر پیش اور دال ساکن ہے۔ یہ دراصل میاں لے رنگ کی ایک چڑیا ہوتی ہے لیکن یہاں بنو سلیم کا ایک چشمہ مردا ہے جو نجد میں کے سے (براستہ نجد) شام جانے والی کاروانی شاہراہ پر واقع ہے۔ توضیحی انداز بیان:

صاحب کتاب جہاں بلاغت سے کام لیتے ہیں اور مشکل الفاظ کی تشریح بیان کرتے ہیں وہاں وہ توضیحی انداز اپناتے ہوئے واقعہ کی تفصیل کے لئے حاشیہ میں اس کی وضاحت کرتے ہیں جس سے قاری کو واقعہ سمجھنے میں آسانی ہو جاتی ہے۔

جیسے دور جاہلیت کا ذکر کرتے ہوئے مشرکین کے جوا کھیلنے اور جوئے کے تیر استعمال کرنے کے بارے میں لکھتے ہیں:

هذا الميسر، والقдах، وهو ضرب من ضروب القمار، وکانوا یقتسمون به لحم الجزور التي یذبونها بحسب القдах۔ (۱۸)

ترجمہ: ایک رواج مشرکین میں جوا کھیلنے کا اور جوئے کے تیر استعمال کرنے کا تھا۔ اسی تیر کی نشاندہی پر وہ جوئے کا اونٹ ذبح کر کے ان کا گوشت بانٹتے تھے۔

مشرکین جوئے کا اونٹ ذبح کرتے اس کے لئے حصے کرتے اور جوئے کے تیروں کو کیسے استعمال کرتے ان کی وضاحت حاشیہ میں کرتے ہوئے وہ لکھتے ہیں:

اس کا طریقہ یہ تھا کہ جوا کھیلنے والے ایک اونٹ ذبح کر کے اس کو دس یا اٹھائیس حصوں پر تقسیم کرتے۔ پھر تیروں سے قمرہ اندازی کرتے۔ کسی تیر پر جیت کا نشان بنا ہوتا اور کوئی تیر بے نشان ہوتا۔ جس کے نام پر جیت والا تیر نکلتا وہ تو کامیاب مانا جاتا اور اپنا حصہ لیتا اور جس کے نام پر بے نشان کا تیر نکلتا اسے قیمت دینا پڑتی۔

کاوش تبلیغ کے پہلے مرحلے کا ذکر کرتے ہوئے وہ سابقین اولین کے نام لکھتے ہیں کہ آپ کے آزاد کردہ غلام حضرت زید بن حارثہ بن شریل کلبی کے بارے میں حاشیہ میں وضاحت کرتے ہوئے لکھتے ہیں:



## الرحیق المختوم کے اسلوب کا تحقیقی جائزہ

فملکته خدیجة، ووهيته لرسول الله ﷺ، وجاءه ابوه وعمه، ليذهبا به الى قومه وعشيرته، فاختار عليها رسول الله ﷺ، فتنباه حسب قواعد العرب، وكان لذلك يقال: زيد بن محمد، حتى جاء الاسلام فابطل التبنی۔ (۱۹)

ترجمہ: یہ جنگ میں قید ہو کر غلام بنائے گئے تھے بعد میں حضرت خدیجہؓ ان کی مالک ہوئیں اور انہیں رسول اللہ ﷺ کو بہہ کر دیا۔ اس کے بعد ان کے والد اور چچا انہیں گھر سے لے جانے کے لئے آئے لیکن انہوں نے باپ اور چچا کو چھوڑ کر رسول اللہ ﷺ کے ساتھ رہنا پسند کیا۔ اسی کے بعد آپ ﷺ نے عرب کے دستور کے مطابق انہیں اپنا متبنی (لے پاک) بنالیا اور انہیں زید بن محمد کہا جانے لگا۔ یہاں تک کہ اسلام نے اس رسم کا خاتمہ کر دیا۔ واقعہ طائف بیان کرتے ہیں:

فلما انتهى الى الطائف عمد ثلاثة اخوة من رؤساء ثقيف، وهم عبد ياليل، ومسعود، وحبيب ابناء عمرو بن عمير الشقفي فجلس اليهم ودعاهم الى الله، والى نصره الاسلام، فقال احدهم: هو يمرط ثياب الكعبة (ای: يمزقها) ان كان الله ارسلك۔ (۲۰)

ترجمہ: جب آپ ﷺ طائف پہنچے تو قبیلہ ثقیف کے تین سرداروں کے پاس تشریف لے گئے جو آپس میں بھائی تھے اور جن کے نام یہ تھے۔ عبد یالیل، مسود اور حبیب۔ ان تینوں کے والد کا نام عمرو بن عمیر ثقفی تھا۔ آپ نے ان کے پاس بیٹھنے کے بعد انہیں اللہ کی اطاعت اور اسلام کی مدد کی دعوت دی۔ جواب میں ایک نے کہا کہ وہ کعبے کا پردہ پھاڑے اگر اللہ نے تمہیں رسول بنایا ہو۔

وہ کعبے کا پردہ پھاڑے اگر اللہ نے تمہیں رسول بنایا ہو اس کی وضاحت حاشیہ میں اس طرح کرتے ہیں کہ: یہ مجاورہ ہے جس کے معنی ہیں۔ اگر تم پیغمبر ہو تو اللہ مجھے غارت کرے۔ مقصود اس یقین کا اظہار ہے کہ تمہارا پیغمبر ہونا ناممکن ہے جیسے کعبے کے پردے پر دست دراز کرنا ناممکن ہے۔

## ایجاز و اختصار:

انہوں نے سیرت کے واقعات بیان کرتے ہوئے بہت ایجاز و اختصار سے کام لیا ہے۔ غیر ضروری باتیں چھوڑ دیں اور واقعات کو اختصار سے بیان کرتے ہیں اس کے باوجود واقعات کا پورا زور اثر قائم رہتا ہے۔

خفیہ دعوت کے تین سال میں اہل ایمان کی جو ایک جماعت تیار ہو گئی تھی اس کا ذکر وہ بہت اختصار سے بیان کرتے ہیں:

مرت ثلاث سنين والدعوة لم تنزل سرية وفردية، وخلال هذه الفترة تكونت جماعة من

المومنين تقوم على الاخوة والتعاون، وتبليغ الرسالة وتمكينها من مقامها ثم تنزل الوحي

يكلف رسول الله ﷺ بمعالنته قومه، ومجاهاة باطلهم، ومهاجمة اصنامهم۔ (۲۱)

ترجمہ: تین سال تک تبلیغ کا کام خفیہ اور انفرادی رہا اور اس دوران اہل ایمان کی ایک جماعت تیار ہو گئی جو اخوت اور تعاون پر قائم تھی۔ اللہ کا پیغام پہنچا رہی تھی اور اس پیغام کو اس کا مقام دلانے کے لئے کوشاں تھی۔ اس کے بعد وحی الہی نازل ہوئی اور رسول ﷺ کو مکلف کیا گیا کہ اپنی قوم کو کھلم کھلا دین کی دعوت دیں ان کے باطل سے ٹکرائیں اور ان کے بتوں کو حقیقت و اشکاف کریں۔

آپ ﷺ نے بادشاہوں اور امراء کے نام جو خطوط لکھے اس کا ان پر کیا اثر ہوا اور اسی حقیقت کو مولانا نے نہایت اختصار سے یوں بیان کیا ہے کہ جیسے دریا کو کوزے میں بند کر دیا ہو۔

ان ارسال الكتاب اليهما تاخر كثير عن كتب بقية الملوك، والاغلب انه كان بعد الفتح، وبهذه الكتب كان النبي ﷺ قد ابلغ دعوته الى اكثر ملوك الارض، فمنهم من آمن به ومنهم من كفر، ولكن شغل فكرة هؤلاء الكافرون، وعرف لديهم باسمه ودينه۔ (۲۲)

ترجمہ: ان خطوط کے ذریعے نبی نے اپنی دعوت روئے زمین کے بیشتر بادشاہوں تک پہنچا دی۔ اس کے جواب میں کوئی ایمان لایا تو کسی نے کفر کیا لیکن اتنا ضرور ہوا کہ کرنے والوں کی توجہ بھی اس جانب مبذول ہو گئی اور ان کے نزدیک آپ ﷺ کا دین اور آپ کا نام جانی پہچانی چیز بن گیا۔

عبارت کی خوبصورتی:

یوں تو الرحیق المختوم میں کسی بھی بات کی کمی نہیں۔ انہوں نے ہر عبارت میں ایسے ایسے الفاظ استعمال کئے ہیں جو عبارت کو خوبصورت بنادیتے ہیں۔ جہاں وہ عبارت کو قرآن وحدیث سے مزین کرتے ہیں وہیں اپنے الفاظ کی خوبصورتی کا جادو چلاتے ہیں۔ حیرت آمیز حجاز کا قبول اسلام کا واقعہ بیان کرتے ہوئے لکھتے ہیں کہ:

خلال هذا الجو الملبد بسحاب الظلم والطغيان اضاء برق نور للمقهودين طريقهم، الا وهو اسلام حمزة بن عبدالمطلب۔ (۲۳)

ترجمہ: مکہ کی فضا ظلم وجور کے ان سیاہ بادلوں سے گھمبیر تھی کہ اچانک ایک بجلی چمکی اور مقہوروں کا راستہ روشن ہو گیا یعنی حضرت حمزہؓ مسلمان ہو گئے۔

اسی طرح حضرت عمر فاروق کے قبول اسلام کا واقعہ لکھتے ہیں:

وخلال هذا الجو الملبد بسحاب الظلم والطغيان اضاء برق آخر اشد بريقا وضاء من الاول، الا وهو اسلام عمر بن الخطاب۔ (۲۴)

ترجمہ: ظلم و طغیان کے سیاہ بادلوں کی اسی گھمبیر فضا میں ایک اور برق تاباں کا جلوہ نمودار ہوا جس کی چمک پہلے سے زیادہ خیرہ کن تھی۔ یعنی حضرت حمزہؓ کے صرف تین دن بعد مسلمان ہوئے تھے۔

آپ ﷺ کے کمال نفس اور مکارم اخلاق کو ان الفاظ میں بیان کرتے ہیں:

كان النبي ﷺ يمتاز بفصاحة اللسان، وبلاغة القول، وكان من ذلك بالمحل الافضل، والموضع الذی لا یجھل، سلاسة طبع، ونصاعة لفظ، وجزالة قول، وصحة معان، وقلة تكلف، اوتى جوامع الكلم، وخص ببدايع الحكم، وعلم السنة العرب، ويخاطب كل قبيلة بلسانها، ويحاورها بلغتها، اجتمعت له قوة عارضة البادية وجزالتها، ونصاعة الفاظ الحاضرة ورواق كلامها، الى التأييد الا الهی الذی مدده الوحي۔ (۲۵)

ترجمہ: نبی فصاحت و بلاغت میں ممتاز تھے۔ آپ ﷺ طبیعت کی روانی، لفظ کے نکھار، فقروں کی جزالت، معانی کی صحت اور تکلف سے دوری کے ساتھ ساتھ جوامع الکلم سے نوازے گئے تھے۔ آپ کو نادر حکمتوں اور عرب کی تمام زبانوں کا علم عطا ہوا تھا۔ چنانچہ آپ ہر قبیلے سے اسی کی زبان اور محاوروں میں گفتگو فرماتے تھے۔ آپ بدویوں کا زور بیان اور قوت مخاطب اور شہریوں کی سخی الفاظ اور شگفتگی اور شائستگی جمع تھی اور وحی پر مبنی تائید ربانی الگ سے۔

بے ساختگی و برجستگی:

وہ اپنی کتاب میں کسی بھی واقعہ کو بیان کرتے ہوئے بے ساختگی و برجستگی کا مظاہرہ کرتے ہیں یعنی ان واقعات کے مختلف پہلوؤں کو اپنی اپنی جگہ پر بروقت انداز میں بیان کرتے ہیں اور ان کا جو انداز تحریر ہے بہت سادہ ہے اور وہ واقعات کو جامع اور اختصار میں لکھتے ہیں۔ ان کی تحریروں میں بے ساختگی پائی جاتی ہے ان کا انداز تحریر اس طرح کا معلوم ہوتا ہے کہ جیسا کہ الفاظ ان کی قلم کے محتاج ہیں۔ اسی طرح کسی بھی واقعہ میں مولانا کا انداز نہایت پرتاثر پایا جاتا ہے۔

یہ تو سب کو پتہ ہے کہ قریش مکہ نے مسلمانوں پر بے انتہا ظلم و ستم ڈھائے۔ مسلمانوں کو ایسے ایسے طریقوں سے تنگ کیا جن کو پڑھ کر انسان کانپ جاتا ہے۔ ہر وقت کے ظلم و ستم کا بازار گرم رہتا کفار کوئی بھی موقع ہاتھ سے نہ جاتے دیتے۔ جب وہ مسلمانوں کو تنگ نہ کرتے ہوں کبھی گرم گرم ریت پر لٹا دیتے اور سینے پر بھاری پتھر رکھ دیتے۔ کبھی اتنا مارتے کہ مارتے مارتے خود تھک جاتے مگر صحابہؓ کی زبان پر احد احد جاری رہتا۔ ایسے ہی ظلم و جور کا واقعہ وہ اس طرح بیان کرتے ہیں:

وكان المشركون يلفون بعض الصحابة في اهاب الابل والبقر، ثم يلقونه في حر

الرمضاء، ويلبسون بعضا آخر درعا من الحديد ثم يلقونه على صخرة ملتبهة۔ (۲۶)

ترجمہ: مشرکین نے سزا کی ایک شکل یہ بھی اختیار کی تھی کہ بعض صحابہ کو اونٹ اور گائے کی کچی کھال میں لپیٹ کر دھوپ میں ڈال دیتے تھے اور بعض کو لوہے کی زرہ پہنا کر جلتے ہوئے پتھر پر لٹا دیتے تھے۔ درحقیقت اللہ کی راہ میں ظلم و جور کا نشانہ بننے والوں کی فہرست بڑی لمبی ہے اور بڑی تکلیف دہ تھی۔ حالت یہ تھی کہ جس کسی کے مسلمان ہونے کا پتہ چل جاتا تھا مشرکین اس کے درپے آزاد ہو جاتے تھے۔

اسی طرح مصنف رسول اللہ ﷺ کی پیغمبرانہ زندگی کے آخری مرحلہ کو بہت برجستگی سے بیان کرتے ہوئے ۲۳ سال کی کوشش کے نتائج بیان کرتے ہیں:

وهی آخر مرحلة من مراحل حياة الرسول ﷺ، تمثل النتائج التي اثمرتها دعوته  
الاسلامية بعد جهاد طويل، وعناء، ومتاعب، وقلاقل، وفتن، واضطرابات، ومعارك  
وحروب دامية، واجهتها طيلة بضعة وعشرين عاما. وكان فتح مكة هو اخطر كسب  
حصل عليه المسلمون في هذه الاعوام، تغير لاجله مجرى الايام، وتحول به جو العرب،  
فقد كان الفتح حدا فاصلا بين المدة السابقة عليه وبين مابعده، فان قريشا كانت في نظر  
العرب حماة الدين وانصاره، والعرب في ذلك تبع لهم، فخضوع قريش يعتبر القضاء  
الاخير على الدين الوثني في جزيرة العرب۔ (۲۷)

ترجمہ: یہ رسول اللہ ﷺ کی پیغمبرانہ زندگی کا آخری مرحلہ ہے۔ آپ کی اسلامی دعوت کے ان نتائج کی نمائندگی کرتا  
ہے جنہیں آپ نے تقریباً ۲۳ سال کی طویل جدوجہد، مشکلات و مشقت، ہنگاموں اور فتنوں، فسادات اور  
جنگوں اور خونریز معرکوں کے بعد حاصل کیا تھا۔ ان طویل برسوں میں فتح مکہ سب سے اہم ترین کامیابی تھی جو  
مسلمانوں نے حاصل کی۔ اس کی وجہ سے حالات کا دھارا بدل گیا اور عرب کی فضا میں تغیر آ گیا۔ یہ فتح  
درحقیقت اپنے ماقبل اور مابعد کے دونوں زمانوں کے درمیان حد فاصل کی حیثیت رکھتی ہے۔ چونکہ اہل قریش  
اہل عرب کی نظر میں دین کے محافظ اور انصار تھے اور پورا عرب اس بارے میں ان کا تابع تھا اس لئے قریش کی  
سپراندازی کے معنی یہ تھے کہ پورے جزیرہ نما عرب میں بت پرستانہ دین کا کام تمام ہو گیا۔

عنوانات دینے کا طریقہ:

مولانا نے الرحیق المختوم کی فہرست مضامین کو ابواب و فصول میں تقسیم نہیں کرتے بلکہ بہت ہی سادہ انداز کے ساتھ  
عنوانات بھی لکھ دیا۔ مولانا عنوانات تحریر کرتے وقت بھی بہت سادگی اور اختصار سے کام لیتے ہوئے ایسے عنوانات تجویز کرتے کہ جو  
پر تاثیر ہیں یوں تو ہر عنوان ہی اپنی مثال آپ ہے اور ہر عنوان ایک سے بڑھ کر ایک ہے۔ فہرست عنوانات میں سے کوئی عنوان ایسا  
نہیں جو آگے پیچھے ہو یا اپنی حدود سے باہر ہو یعنی واقعات و تاریخ کا لحاظ رکھتے ہوئے عنوانات کو ایک ترتیب میں لکھا گیا ہے۔

مولانا سب سے پہلے عرب کے حالات بیان کرتے ہوئے عنوانات تجویز فرماتے ہیں:

عرب: محل وقوع اور قومیں:

الرحیق المختوم کی شروعات عرب کے محفل و وقوع سے کرتے ہوئے آگے یہ عنوان تحریر کرتے ہیں

عرب حکومتیں اور سرداریاں:

## الرحیق المختوم کے اسلوب کا تحقیقی جائزہ

عرب: ادیان و مذاہب: جاہلی معاشرے کی چند جھلکیاں:

اس کے بعد آپؐ کی ولادت اور آپؐ کی زندگی مبارک کے چالیس سال کو کچھ اس طرح تحریر کرتے ہیں:  
ولادت باسعادت اور حیات طیبہ کے چالیس سال:

اس کے بعد آپؐ کی بعثت کا ذکر کرتے ہوئے بہت ہی خوبصورت عنوان تجویز فرماتے ہیں۔  
نبوت و رسالت کی چھاؤں میں:

صاحب مصنف بہت ہی خوبصورت اور دلکش انداز سے دعوت و تبلیغ کے ادوار کو عنوانات کے تحت بیان کرتے ہوئے مراحل میں تقسیم کرتے ہیں۔

ہجرت سے پہلے چھ کو تین مراحل میں تقسیم کرتے ہیں اور ہجرت کے بعد والے حصے کو بھی تین مراحل میں تقسیم کرتے ہیں۔  
ہجرت سے پہلے کے مراحل:  
پہلے مرحلہ میں عنوان دیتے ہیں:

کاوش تبلیغ:

کاوش تبلیغ میں اولین راہرواں اسلام کا ذکر ہے۔

دوسرے مرحلہ میں کھلی تبلیغ کا ذکر ہے۔

اس میں آپؐ نے قرابتداروں کے بعد مکہ والوں کو تبلیغ کی دعوت دی۔  
تیسرے مرحلے میں:

بیرون ملک دعوت اسلام:

اس مرحلہ میں مکہ سے باہر کے علاوہ تک ایمان کی شعاعیں پہنچائی گئیں۔ عنوانات کو مرحلہ وار تقسیم کرنے کا انوکھا اور عمدہ انداز مولانا صاحب کی دانائی اور حکمت کو ظاہر کرتا ہے۔

اسی طرح پھر مدنی زندگی کو عنوانات کے تحت مرحلہ وار بیان کرتے ہیں۔

پہلا مرحلہ: ہجرت کے وقت مدینے کے حالات:

دوسرے مرحلہ میں: نئی تبدیلی:

یہ عنوان بادشاہوں اور امراء کے نام خطوط پر لکھا گیا ہے۔

تیسرا مرحلہ:

آپؐ کی پیغمبرانہ زندگی کا آخری مرحلہ ہے جو کہ غزوہ حنین سے شروع ہوتا ہے۔

مبارک پوری نے عنوانات کے بعد واقعات کی ترتیب بہت سی اچھے طریقے سے دی ہے ہر عنوان میں واقعہ ایسا جڑا ہے کہ جیسے انگٹھی میں گیند۔

الرحیق المختوم کے اسلوب اور منہج کے اس جائزہ سے یہ حقیقت واضح ہو جاتی ہے کہ یہ کتاب اپنے مواد، اسلوب اور طرز گفتار کی خوبیوں کے باعث ایک سیرت میں ایک وسیع اضافہ ہے اور اسے کوئی بھی سیرت نگاری کا مورخ نظر انداز نہ کر سکے گا۔

## حوالہ جات

- (۱) مبارکپوری، صفی الرحمن، مولانا، الرحیق المختوم، مکتبہ نزار مصطفیٰ الباز، المکہ العربیہ سعودیہ ۲۰۰۳ء، ص ۱۵۴۔
- (۲) ایضاً، ص ۱۳۹۔
- (۳) ایضاً، ص ۱۲۱۔
- (۴) ایضاً، ص ۴۷۔
- (۵) ایضاً، ص ۱۶۳۔
- (۶) ایضاً، ص ۲۳۔
- (۷) ایضاً۔
- (۸) ایضاً۔
- (۹) ایضاً۔
- (۱۰) ایضاً، ص ۱۰۳۔
- (۱۱) ایضاً، ص ۱۳۱۔
- (۱۲) ایضاً، ص ۱۳۷۔
- (۱۳) ایضاً، ص ۲۱۰۔
- (۱۴) ایضاً، ص ۲۲۱۔
- (۱۵) ایضاً، ص ۲۳۷۔
- (۱۶) ایضاً، ص ۱۳۹۔
- (۱۷) ایضاً، ص ۱۶۴۔
- (۱۸) ایضاً، ص ۲۶۔
- (۱۹) ایضاً، ص ۵۵۔
- (۲۰) ایضاً، ص ۹۱۔
- (۲۱) ایضاً، ص ۵۶۔
- (۲۲) ایضاً، ص ۲۵۵۔
- (۲۳) ایضاً، ص ۷۳۔
- (۲۴) ایضاً۔
- (۲۵) ایضاً، ص ۳۳۲۔
- (۲۶) ایضاً، ص ۶۶۔
- (۲۷) ایضاً، ص ۲۹۲۔